

अनूप जलोटा और सुमीत तापू की 'हरे कृष्णा'

कृष्ण जन्माष्टमी के उपलक्ष्य पर भजन सम्राट पद्मश्री अनूप जलोटा और उनके शिष्य सुमीत तापू ने एक साथ मिलकर भगवान कृष्ण के लिए भजन गाये है। हरे कृष्णा नाम की यह एलबम गुरु शिष्य की जोड़ी की चौथी एलबम है। हालांकि यह एलबम



खास है क्योंकि इसमें शिष्य ने म्यूजिक डायरेक्टर की भूमिका निभाई है और एलबम के सभी भजनों

को कंपोज़ किया है। दोनों गायकों के तीन गानों के अलावा इस एलबम में तीन डुएट्स भी हैं जो भक्तों को आनंद देगी। कई बार पहले भी एलबम रिलीज़ कर चुके भजन सम्राट अनूप जलोटा ने बताया, 'मैं हरे कृष्णा को लेकर काफी उत्साहित हूँ। यह मेरे प्रिय शिष्य सुमीत द्वारा कंपोज़ की गई खूबसूरत एलबम है और मैं इसे सारेगामा द्वारा रिलीज़ किए जाने से बहुत खुश हूँ। सुमीत ने इस एलबम पर काफी मेहनत की है और मुझे उम्मीद है कि कृष्ण भक्तों को यह एलबम जरूर पसंद आएगी।' वही एलबम से उत्साहित सुमीत ने बताया, 'यह मेरी पहली धार्मिक एलबम है। मैं खुद का सौभाग्यशाली मानता हूँ कि मेरे गुरु ने मेरी कंपोज़िशन को कबूल किया और मेरे साथ एलबम में गाया। यह भगवान कृष्ण का आशीर्वाद है कि यह एलबम उनके जन्म दिवस पर इस्कॉन मंदिर में रिलीज़ की गई।'